

ऊर्ध्व पैनगंगा प्रकल्पांतर्गत यवतमाळ जिल्ह्यातील पुसद व उमरखेड तालुक्यातील पुनर्वसित गावठाणातील नागरी सुविधा कामांना प्रशासकीय मान्यता प्रदान करणेबाबत.

महाराष्ट्र शासन  
महसूल व वन विभाग  
शासन निर्णय क्रमांक: पुनर्व-२०१७/१६०/प्र.क्र.३७/र-८  
मादाम कामा मार्ग, हुतात्मा राजगुरु चौक,  
मंत्रालय, मुंबई ४०० ०३२.  
तारीख: ११ मे, २०२३

**वाचा-**

- १) महसूल व वन विभाग शासन परिपत्रक क्र:आरपीए २००८/प्र.क्र.५५०/र-१, दि.१/८/२००९
- २) महसूल व वन विभाग शासन परिपत्रक क्र:आरपीए ०१११/प्र.क्र.१८/र-१, दि.२८/३/२०११
- ३) महसूल व वन विभाग शासन निर्णय क्र: संकिर्ण २०११/प्र.क्र.८०(भाग-२)/र-८, दि. २५/०७/२०१३
- ४) वित्त विभाग शा.नि.क्र: विअप्र-२०१३/प्र.क्र.३०/२०१३/विनियम, भाग-२, दि. १७/०८/२०१५
- ५) महसूल व वन विभाग शासन निर्णय क्र: आरपीए-२०१५/प्र.क्र.२१४/र-१, दि.२३/०९/२०१५
- ६) सार्वजनिक बांधकाम विभाग शा. नि. क्र: विअसु-२०१५/प्र.क्र.२१८/इमारती-२, दि.१६/१२/२०१५
- ७) वित्त विभाग शासन निर्णय क्र: विअप्र-२०१५/प्र.क्र.२०/२०१५/विनियम, दि. १९/०१/२०१६
- ८) विभागीय आयुक्त, अमरावती यांचे पत्र क्र:उपआ/पुनर्व/अ.का/कावि-१०१३/२०१७, दि. ३०/५/२०१७
- ९) विभागीय आयुक्त, अमरावती यांचे पत्र क्र:उपआ/पुनर्व/प्रकल्प १९७६/अ.का./कावि-२२६/२०२२, दि. २२/२/२०२२

**प्रस्तावना-**

ऊर्ध्व पैनगंगा प्रकल्पांतर्गत यवतमाळ जिल्ह्यातील पुसद व उमरखेड तालुक्यातील पुनर्वसित गावठाणातील नागरी सुविधा कामांची अंदाजपत्रके प्रशासकीय मान्यतेस्तव विभागीय आयुक्त, अमरावती यांनी संदर्भाधिन क्र. ८ व ९ येथील पत्रांन्वये शासनास सादर केली होती.

२. वित्तीय अधिकार नियम पुस्तिका, १९७८ मधील भाग पहिला, उपविभाग तीन अनुक्रमांक ४ परिच्छेद क्र.२७ (२)(अ) अनुसार योजनेला किंवा प्रस्तावाला प्रशासकीय (वित्तीय मंजूरी धरून) मान्यता देण्याबाबत प्रशासनिक विभागास असलेल्या अधिकारानुसार तसेच शासन निर्णय वित्त विभाग क्र. विअप्र-१०.०८/प्र.क्र.७०/२००८/विनियम, दि.१५.५.२००९ अन्वये प्रदान अधिकारानुसार सन १९७६ पूर्वीच्या प्रकल्पामुळे पुनर्वसित झालेल्या गावठाणांना नागरी सुविधा पुरविणे या योजनेअंतर्गत नागरी सुविधा कामांच्या अंदाजपत्रकांना प्रशासकीय मान्यता देणेबाबत शासन निर्णय क्र. संकिर्ण २०११/प्र.क्र.८० (भाग-२)/र-८, दि. २५/०७/२०१३ निर्गमित करण्यात आला आहे.

तदनंतर वित्त विभागाने वित्तीय अधिकार नियम पुस्तिका १९७८, भाग-पहिला, उपविभाग-एक ते पाच अंतर्गत प्रदान करण्यात आलेल्या अधिकारांमध्ये संदर्भाधिन क्र. ४ व ७ येथील शासन निर्णयांन्वये सुधारणा केल्या आहेत. सदर सुधारणांनुसार व वित्तीय अधिकार नियम पुस्तिका, १९७८ मधील भाग

पहिला, उपविभाग तीन अनुक्रमांक ४ परिच्छेद क्र. २७ (२) (अ) अनुसार योजनेला किंवा प्रस्तावाला प्रशासकीय (वित्तीय मंजूरी धरुन) मान्यता देण्याबाबत प्रशासनिक विभागास असलेल्या अधिकारानुसार विभागीय आयुक्त, अमरावती यांच्याकडून प्राप्त प्रस्तावामध्ये नमूद नागरी सुविधा कामांपैकी अनुज्ञेय असलेल्या नागरी सुविधा कामांना प्रशासकीय मान्यता देण्याची बाब शासनाच्या विचाराधीन होती.

### शासन निर्णय-

ऊर्ध्व पैनगंगा प्रकल्पांतर्गत यवतमाळ जिल्ह्यातील पुसद व उमरखेड तालुक्यातील पुनर्वसित गावठाणातील पुढील तक्त्यात नमूद नागरी सुविधा कामांच्या एकूण रुपये ९०,७९,४५२/- (अक्षरी रुपये नव्वद लक्ष एकोणऐंशी हजार चारशे बावन्न फक्त) रकमेच्या अंदाजपत्रकांस खालील अटीच्या अधीन राहून प्रशासकीय मान्यता प्रदान करण्यात येत आहे.

अ.क्र.	पुनर्वसित गावठाण	नागरी सुविधा कामांचा तपशील	अंदाजपत्रकीय रक्कम (रुपये)
१	गौळ मांजरी, ता. पुसद	बसथांबा बांधकाम करणे	४,९९,२४५/-
२	गौळ मांजरी, ता. पुसद	स्मशानभूमी शेड बांधकाम करणे	३,१८,२१६/-
३	गौळ मांजरी, ता. पुसद	गुरांसाठी पाण्याचा हौद बांधकाम करणे	२,१०,४०७/-
४	नानंद-१, ता. पुसद	बसथांबा बांधकाम करणे	४,९६,८९३/-
५	नानंद-२, ता. पुसद	बसथांबा बांधकाम करणे	४,९६,८४९/-
६	नानंद-२, ता. पुसद	स्मशानभूमी शेड बांधकाम करणे	३,१६,२७०/-
७	नानंद-३, ता. पुसद	बसथांबा बांधकाम करणे	५,०२,०९४/-
८	नानंद-३, ता. पुसद	स्मशानभूमी शेड बांधकाम करणे	३,२०,३७०/-
९	नानंद-३, ता. पुसद	गुरांसाठी पाण्याचा हौद बांधकाम करणे	२,१४,०९७/-
१०	शिवणी, ता. पुसद	बसथांबा बांधकाम करणे	५,०२,५२९/-
११	शिवणी, ता. पुसद	स्मशानभूमी शेड बांधकाम करणे	३,२०,४६२/-
१२	मोप, ता. पुसद	बसथांबा बांधकाम करणे	५,०४,४१६/-
१३	अनसिंग, ता. पुसद	बसथांबा बांधकाम करणे	४,९६,९८९/-
१४	जामनाईक-१, ता. पुसद	बसथांबा बांधकाम करणे	४,९६,८१०/-
१५	जामनाईक-२, ता. पुसद	बसथांबा बांधकाम करणे	४,९६,८१०/-
१६	जवळा, ता. पुसद	बसथांबा बांधकाम करणे	४,९५,०३१/-
१७	जवळा, ता. पुसद	स्मशानभूमी शेड बांधकाम करणे	३,०८,३२१/-
१८	होरकड, ता. पुसद	बसथांबा बांधकाम करणे	५,०५,५४९/-
१९	होरकड, ता. पुसद	स्मशानभूमी शेड बांधकाम करणे	३,२२,७८९/-
२०	होरकड, ता. पुसद	गुरांसाठी पाण्याचा हौद बांधकाम करणे	२,१७,८१३/-
२१	सुकळी ता. उमरखेड	बसथांबा बांधकाम करणे	५,००,५१४/-
२२	सुकळी ता. उमरखेड	स्मशानभूमी शेड बांधकाम करणे	३,२०,५९७/-
२३	सुकळी ता. उमरखेड	गुरांसाठी पाण्याचा हौद बांधकाम करणे	२,१६,३८१/-
एकूण			९०,७९,४५२/-

- १) उपरोक्त नमूद पुनर्वसित गावे हे ऊर्ध्व पैनगंगा प्रकल्पामुळे पुनर्वसित झाले आहेत तसेच प्रस्तावाधिन कामे यापूर्वी अन्य योजनेतून झालेली नाहीत याबाबत खातरजमा करून तदनंतरच संबंधित कार्यकारी अभियंता यांनी कामांची निविदा प्रक्रिया सुरु करावी.
- २) प्रस्तावात समाविष्ट असलेल्या कामांकरिता गौण खनिज स्वामित्वधनाची वसूली करण्याची जबाबदारी संबंधित कार्यन्वयन यंत्रणेची राहिल.
- ३) महसूल व वन विभाग शासन निर्णय क्र.आरपीए २००८/प्र.क्र.५५०/र-१ दि.०१/०८/२००९ व शासन परिपत्रक क्र.आरपीए-०१११/प्र.क्र.१८/र-१, दि.२८/३/२०११ अन्वये पुनर्वसित/ विस्तारीत गावठाणातील नागरी सुविधा पुरविण्यासाठी निर्धारित करण्यात आलेल्या भौतिक मानकांनुसार काम करून घेण्याची जबाबदारी संबंधित कार्यकारी अभियंता यांची राहिल.
- ४) प्रस्तावाधीन नागरी सुविधा कामांवर होणारा खर्च मंजूर अंदाजपत्रकापेक्षा/विहीत मर्यादेपेक्षा जास्त होणार नाही याची संबंधित कार्यकारी अभियंता यांनी दक्षता घ्यावी.
- ५) प्रस्तावाधीन नागरी सुविधा कामांसाठीच्या अंदाजपत्रकांत दर्शविलेली कामनिहाय रक्कम तांत्रिक व प्रशासकीय मान्यतेनुसार असावी. तांत्रिक व प्रशासकीय मान्यतेतील अटीचे विहीत कार्यपद्धतीनुसार पालन होईल, याची संबंधित अधीक्षक अभियंता व कार्यकारी अभियंता यांनी दक्षता घ्यावी.
- ६) संबंधित प्रकल्प अधिकारी यांनी महाराष्ट्र प्रकल्पबाधित व्यक्तींचे पुनर्वसन अधिनियम, १९९९ मधील कलम (१८) अन्वये प्रस्तावाधीन नागरी सुविधा सर्व दृष्टीने पूर्ण झाल्यावर व त्याप्रमाणे जिल्हाधिकारी, यवतमाळ यांचेकडून प्रमाणपत्र घेतल्यानंतर संबंधित जिल्हा परिषदेकडे तातडीने हस्तांतरित कराव्यात.
- ७) पुनर्वसन योजनेतून पुरविण्यात आलेल्या सदर सुविधा अन्य योजनेतून पुनश्च: पुरविल्या जाणार नाहीत, याची संबंधित विभागीय आयुक्त/जिल्हाधिकारी/मुख्य कार्यकारी अधिकारी, जिल्हा परिषद तसेच संबंधित यंत्रणांनी दक्षता घ्यावी.
- ८) प्रस्तावाधीन नागरी सुविधा कामांचा उचित दर्जा राखला जाईल, याची प्रकल्प यंत्रणेने दक्षता घ्यावी.
- ९) सन १९७६ पूर्वीच्या प्रकल्पाने बाधित पुनर्वसित गावांना नागरी सुविधा पुरविणे या संदर्भात शासनाने वेळोवेळी विहित केलेली धोरणे, अटी/शर्ती इत्यादी बाबींचे अनुपालन करण्याची दक्षता घ्यावी.
- १०) सदर अंदाजपत्रक अंतर्गत कामांची अंमलबजावणी करण्याकरिता कार्यकारी अभियंता, ऊर्ध्व पैनगंगा प्रकल्प विभागीय पथक क्र. ४, आखाडा बाळापूर हे उचित कार्यालय असल्याची खात्री करण्यात यावी.

## २. निविदा प्रक्रिया व कार्यारंभ आदेश :-

- अ) कार्यकारी अभियंता, ऊर्ध्व पैनगंगा प्रकल्प विभागीय पथक क्र. ४, आखाडा बाळापूर यांनी प्रस्तुत प्रशासकीय मान्यता आदेशांतील अटींची पूर्तता करून प्रस्तावाधीन नागरी सुविधा कामांची निविदा प्रक्रिया तात्काळ सुरु करावी.

- ब) प्रस्तावाधीन नागरी सुविधा कामांच्या निविदा प्रक्रियेस संबंधित पाटबंधारे विकास महामंडळ यांचेकडून पूर्वपरवानगी व मान्यता घेण्याची आवश्यकता असणार नाही.
- क) प्रस्तावाधीन पुनर्वसित गावठाणांतील नागरी सुविधा कामांसाठी शासनाच्या पुनर्वसन विभागाकडून निधी उपलब्ध करून देण्यात येणार असल्यामुळे निविदा स्वीकृतीनंतर कार्यारंभ आदेश देण्यासाठी, संबंधित पाटबंधारे विकास महामंडळाकडून निविदा सांकेतांक घेण्याची आवश्यकता नाही.
- ड) कार्यकारी अभियंता, ऊर्ध्व पैनगंगा प्रकल्प विभागीय पथक क्र. ४, आखाडा बाळापूर यांनी प्रस्तावाधीन नागरी सुविधा कामांची निविदा प्रक्रिया पूर्ण झाल्यानंतर निविदा प्राप्त कामांसाठीचे कार्यारंभ आदेश देऊन नागरी सुविधा कामे तात्काळ सुरु करावीत.

३. कार्यकारी अभियंता, ऊर्ध्व पैनगंगा प्रकल्प विभागीय पथक क्र. ४, आखाडा बाळापूर यांनी उपरोक्त परिच्छेद क्र. २ मध्ये नमूद केल्यानुसार सुरु करण्यात आलेल्या नागरी सुविधा कामांच्या प्रगतीचा अहवाल (Work Progress Report)/ खर्चाच्या प्रगतीचा अहवाल (Expenditure Progress Report) इ. सादर करून कामाच्या प्रगतीनुसार सन २०२२-२०२३ या वित्तीय वर्षाच्या कालावधीत सदर कामे पूर्ण करण्याच्या नियोजनानुसार “मागणी क्रमांक सी- १०, ४७०१- मोठे व मध्यम पाटबंधारे यावरील भांडवली खर्च, ०१, मोठे पाटबंधारे-वाणिज्यीक, ००१, संचालन व प्रशासन, (००)(०३) इतर प्रकल्प (कार्यक्रम), ५३ मोठी बांधकामे (४७०१-एच-७२७)” या लेखाशीर्षाखाली आवश्यक निधीची मागणी शासनास सादर करावी. त्या अनुषंगाने सन २०२२-२०२३ या वित्तीय वर्षाच्या मंजूर व उपलब्ध तरतूदीतून आवश्यक तेवढा निधी अर्थसंकल्पीय वितरण प्रणालीवर विभागीय आयुक्त, अमरावती यांच्यामार्फत प्रकल्प यंत्रणेस उपलब्ध करून देण्यात येईल.

४. प्रस्तुत शासन निर्णय नियोजन विभागाच्या अनौ. संदर्भ क्रमांक १७४/१४७५, दि.१९.०४.२०२२ अन्वये प्राप्त सहमतीनुसार निर्गमित करण्यात येत आहे.

५. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२३०५११११५१२४६५१९ असा आहे. हा शासन निर्णय डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( संजय जगताप )

कार्यासन अधिकारी, महाराष्ट्र शासन

प्रत,

१. विभागीय आयुक्त तथा मुख्य नियंत्रण अधिकारी (पुनर्वसन) अमरावती विभाग, अमरावती.
२. जिल्हाधिकारी तथा पुनर्वसन उपसंचालक, यवतमाळ.
३. मुख्य कार्यकारी अधिकारी, जिल्हा परिषद, यवतमाळ.

४. उप आयुक्त (पुनर्वसन), अमरावती.
५. कार्यकारी अभियंता, ऊर्ध्व पैनगंगा प्रकल्प विभागीय पथक क्र. ४, आखाडा बाळापूर.
६. महालेखापाल (लेखा व अनुज्ञेयता) महाराष्ट्र राज्य, मुंबई-१, नागपूर-२ (२ प्रतीत)
७. महालेखापाल (लेखा परीक्षा) महाराष्ट्र राज्य, मुंबई-१, नागपूर-२ (२ प्रतीत)
८. जिल्हा कोषागार अधिकारी, यवतमाळ.
९. जलसंपदा विभाग/मोप्र-२. मंत्रालय, मुंबई.
१०. उपजिल्हाधिकारी (पुनर्वसन), यवतमाळ.
११. वित्त विभाग, कार्यासन व्यय-१० व अर्थसंकल्प-३, मंत्रालय, मुंबई.
१२. नियोजन विभाग, कार्यासन १४७५, मंत्रालय, मुंबई.
१३. महसूल व वन विभाग, कक्ष अधिकारी ब-१, पी.ए.सी. कार्यासन, मंत्रालय, मुंबई.
१४. निवडनस्ती कार्यासन २-८, महसूल व वन विभाग, मंत्रालय, मुंबई.

\* \* \* \* \*